

## राधा झाली बावरी !

ऐकुनि सूर मुरलीचे, राधा झाली बावरी  
नयन शोधती तिचे, कृष्णमूर्ति हासरी  
वाट पाहूनि शिणले डोळे, तरी ना दिसला मुरारी  
चंचल मन धावे तिचे शोधण्या श्रीहरी  
नाही कळेना कोठे हरवला चक्रधारी  
नयन शोधती तिचे, कृष्णमूर्ति हासरी  
स्वप्नात तिच्या, कृष्ण वाजवी मधुर मुरली  
रानावनात शोधून कान्हा, राधा बरी थकली  
नाही कळेना कोठे रमला चक्रधारी  
नयन शोधती तिचे, कृष्णमूर्ति हासरी  
कामात न लागे लक्ष तिचे, विचारात ती दंगली  
नाही समजले तिला, रात्र कधी संपली  
नाही कळेना कोठे लपला चक्रधारी  
नयन शोधती तिचे, कृष्णमूर्ति हासरी  
दिवस-रात्र निमाली नाही भेटला गिरिधारी  
नाही उमगले तिला, का रुसला श्रीहरी  
नाही कळेना, कोठे दडला गिरिधारी  
नयन शोधती तिचे, कृष्णमूर्ति हासरी  
आतुरले मन तिचे, पाहण्या कृष्णमूर्ति सावळी  
पाहते वाट राधा तुऱ्यी, फुले घेऊन ओंजळी  
नाही कळेना कां रुसला चक्रधारी  
नयन शोधती तिचे, कृष्णमूर्ति हासरी



- पद् माकर चित्रे

('शब्दां ची फुळपाखरे' या कवितासं ग्रहातून)